

دفرانسی طبی انستیتوت
دمیندواوماشومانولپاره



کلنی راپور - ۲۰۲۰

لړليک

۰۲

۲۰۲۰ ته
يوه کتنه

۰۴

مهم ټکي

۰۶

د مشر او اجرائيوي
رئيس پېغام

۰۸

غټ ټکي

۱۰

زمور ناروغان

۱۵

ټيلي ميديسن

۱۶

د بېوزليو چوپړ

۱۸

ورتيا جوړونه

۲۲

زمور شريکباني او
ملاټر کوونکي

۲۳

زمور راتلونکي

۲۴

شمېرې

په دې راپور کې ډېری انځورونه تر وبا يا پانډېميک مخکې اخستل شوي، دا هغه وخت
وه، چې په نړيواله کچه په داخلي فضا کې ماسک اغوستنې ته هيڅ اړتيا نه وه.

انځورونه دې کسانو اخستي : عبدالله عابد، امين الله نوروزی، ډيوډ فاکس، ژان فرانکويس موسيا،
عمرخان او اوريانی زيراج.

چاپول: يقين خپرونډويه ټولنه



۲۰۲۰ ام کال ته یوه کتنه

۹,۴۷۵
کلینکې ثبتېدنې

۱۵۳,۸۶۱
کلینکې ویزیتونه یا کتنې

۴۴۹,۰۹۲
لابراتواري معاینات

۷۹,۴۰۵
رادیولوژي پروسیجرونه

۳,۴۸۲
جراحی

۱,۲۹۶
کوچنیان زېږل شوي

۴,۴۸۲
تېلي کونسلتیش



۴۰,۹۸۴

ناروغانو خپريه خدمات ترلاسه کړي (چې پکې ۵,۰۳۱ داخل بستر ناروغان هم شامل دي)

۲,۷ ميليونه ډالر

داخل بستر ناروغانو ته چمتو کړای شوي دي

۶۳

انلاين زده کړه

۸۶۹

د روزنې انلاين ناستې کېدونوال

* \$ = امریکایي ډالر
د دې راپور په اوږدو کې

مهم ټکي

FMIC په افغانستان کې لومړی روغتون دی چې د جراحي گڼ پروسيجرونه يې ترسره کړي، په گڼو طبي تخصصي څانگو کې متخصصين روزلي او نورې بېلابېلې لاس ته راوړنې يې ثبت کړي FMIC لومړنی روغتون دی چې :

کلنی نړیوال علمي کنفرانس او د کیفیت کټوانسیون يې په FMIC کې جوړ کړ (۲۰۱۱)

د ISO 9001:2008 تصدیق يې ترلاسه کړ (۲۰۰۹)

د ټیلي میډیسن پروگرام يې پلي کړ (۲۰۰۷)

د زړه پرانستې جراحي يې ترسره کړه (۲۰۰۶)

افغان جراحانو د زړه پرانستې جراحي ترسره کړه (۲۰۱۰)

افغان جراحانو د زړه تړلې جراحي ترسره کړه (۲۰۰۸)

د مری اتریزیا يې ترمیم که (۲۰۰۶)

د رادیولوژی، پاتولوژی، کارډیولوژی او انستیزولوژی په څانگو کې د اکمال تخصص یا ریزډنسی روزنې ترسره کړې (۲۰۱۳)

یو له بل سره نښتي دوه غبرگونکي کوچنیان يې جلا کړل (۲۰۱۵)

تر یو کیلو (۲،۲ پونډ) څخه په کم وزنه کوچني کې د پیټنټ ډکتوس آرتروزیس جراحي په بریالۍ توګه ترسره کړه، چې د زړه یو ډول ناروغي ده. (۲۰۱۷)

لومړنی ۱۲۸ سلیس سی ټي سکن لري (۲۰۱۳)

د نوزېږو د جدي پاملرنو لومړنۍ څانګړې مدرنه څانګه لري (۲۰۱۶)

مورزېږي یا کانجنټل خفیفې تهاچې توراسکوپیک ترمیم ترسره کړ (۲۰۱۸)

د امیونوهستوکمیستری چوپړتیاوې يې وړاندې کړې (۲۰۲۰)

په پورتنۍ اندامونو کې يې په لومړي ځل د عصب انتقالول یا نرو ټرانسفر ترسره کړ (۲۰۲۰)

د زړه او رګونو یا کارډیوسکولار جراحي کې د روزنې اکمال تخصص یا ریزډنسی ترسره کړه (۲۰۱۹)

د زنګون د پوره مفصل بدلونې جراحي يې ترسره کړه (۲۰۲۰)

د روتون د پوره مفصل بدلونې جراحي يې ترسره کړه (۲۰۱۹)



د مشر او اجرائیوي رئیس پیغام



۲۰۲۰م کال د ځمکې سیارې یا د بشریت لپاره ښه کال نه وه. د کرونا وایرس وبا یا پانډیمیک په ټوله نړۍ کې خپره شوه، میلیونونه انسانان یې ووژل او داسې یو اقتصادي کرکچ یې رامنځته چې نړۍ لا تراوسه نه وه تجربه کړی. ملتونو او نهادونو د سازگاری او ژوندي پاتېدنې لپاره هاندوهځې وکړې. افغانستان او د دفرانسی طبی انستیتوت د میندو او ماشومانو لپاره (FMIC) هم ترې خوندي نه وه.

له پانډیمیک سره د مبارزې لپاره، FMIC هڅه وکړه چې له دې ډاډمنه شي چې ددې روغتون بېساري مهارتونه او سرچینې د کوید د کرکچ په سنبلنه کې د عامې روغتیا وزارت د ملاتړ لپاره موجودې وي. دې روغتون د کوید معتبره ټسټونه چمتو کړل، د کوید درملنې په افغان جاپان روغتون او نورو ځایونو کې یې افغان پاملرنه برابرولکي وروزل، د کوید د درملنې په موخه یې ۱۰ بستریزه څانګه رامنځته کړه، او د غیرې کویدې ناروغانو لپاره د یوې خوندي پناهگاه په توګه یې خپل فعالیت ته دوام ورکړ، هغو ناروغانو ته یې پاملرنه برابره کړه چې ددې روغتون بېساري هغو چوپړتیاوو ته یې اړتیا درلوده، چې د هېواد په بل ځای کې یې شتون نه درلوده.

حال دا چې له پانډیمیک سره په مبارزه کې هم بوخته وه؛ خو FMIC په نورو برخو کې خپلو پام وړ لاس ته راوړنو ته دوام ورکړ. په مارچ کې د اکمال تخصص د ۵ مې دورې د فارغینو غونډه جوړه کړه، چې له شپږو څانګو فارغ شوي وه.

د مۍ په میاشت کې د کابل پر یوه روغتون د یوه وحشیانه برید په پایله کې یوولس ساعته نوی زېږې امنې ته ژوبلېدنې ټپونه ورواوبستې چې مور یې په همدې برید کې مړه شوه. آمنه وژغورل شوه او FMIC ته راوړل شوه. دا چې د ټوپک پر مرمۍ ژوبل شوې وه، شریانونه او وریدونه یې په شدیدې توګه ژوبل شوي وه، سیاتیګ عصب یې پرې کړای شوې او د فمور یا رون هډوکي یې پرانستې کسر یا ماتېدنه درلوده. د FMIC

زړه او رګونو د جراح ښاغلي ډاکټر نجیب الله بېنا او ملګرو له کار څخه مننه چې آمنه ژوندۍ پاتې شوه او پښه یې له پرې کېدنې وژغورل شوه. پاملرنې یې د نړیوالو رسنیو پام ځان ته رامات کړ.

په دسمبر کې FMIC لسم نړیوال علمي کنفرانس او د کیفیت کنوانسیون جوړ کړ. په کوید پورې د اړونده محدودیتونو له کبله یې دا کنفرانس آنلاین جوړ کړ او سل ګونه ملي او نړیوال استازي یې رامات کړل. په همدې میاشت کې خبر شو، چې د روغتیا نړیوال سازمان او همکارانو له خوا د FMIC درې نرساني د ۲۰۲۰م کال د نړیوال نوملړ په ۱۰۰ نامتو مېرمنو نرسانو او قابلو وو کې ونومول شوې.

په ګرده نړۍ کې د نورو روغتونو په څېر، FMIC هم په ۲۰۲۰م کال کې مالي ستونزې تجربه کړې. په هر صورت د نورو ډېری روغتونو پر خلاف، FMIC وتوانېده چې د کارمندانو د معاشونو له کمونې یا د دندو له منځه وړنې مخنیوی وکړي. ددې نهاد بنسټګرو شریکبانو - د فرانسې دولت، افغانستان دولت، اګا خان پوهنتون او La Chaîne de l'Espoir - ټولو اړین ملاتړ برابر کړ، چې نه یوازې ددې نهاد مالي وړتیا ډاډمنه کړي، بلکې د لوړ کیفیته چوپړتیاوو برابرې ته هم دوام ورکړي او نوې چوپړتیاوې هم معرفي کړي. په رښتینه کې دې شریکبانو FMIC ته ۳،۵ میلیونه ډالره ورکړل چې دا مقدار تر هغه څه ډېر دی چې په ۲۰۲۰م کال کې یې ژمنه شوې وه.

بې له دې ملاتړه، د خپلې موخې په ترلاسه کولو کې د FMIC لاس ته راوړنه به له خطر سره مخامخ شوی وای. له همدې لامله، په ۲۰۲۱م کال او ترې هخوا، FMIC په یوه ښه دریځ کې ده چې په دې توګه وکولای شي خپله پاملرنه وړاندې کړي چې د نړیوال کیفیت له معیارونو سره برابره وي او د افغان روغتیايي مسلکي کسانو د ښوونې او روزنې له لارې به خپله موخه پوره کړي چې دا مسلکي کسان به بیا په ګرد هېواد کې روغتیا ته وده وروښيي.

د FMIC د بورډ غړي چې له افغانستانه بهر اوسي، په ژوره خواشینی دي چې د پانډیمیک له کبله یې کابل ته سفر ونشو کړای چې په دې توګه د کارمندانو له لاس ته راوړنو څخه په شخصي توګه ملاتړ او اذعان چمتو کړي. بورډ د کوید لپاره یوه ځانګړې کمیته جوړه کړې چې له منجمنټ سره یې د ټیلي کنفرانس له لارې نږدې شل ځله ناسته ترسره کړې. بورډ هلیه مند دی چې د منجمنټ ټیم ته ښه سلامشوره او ملاتړ چمتو کړي، ځکه چې د اړینو ستراتیژیو د پلي کونې په هڅه کې دی. نشو کړای چې د ټیم غړو او ټولو کارمندانو ته په کرکچن وخت کې د دوی د غوره فعالیت له کبله بسیا اعتبار ورکړو. موږ پر دوی او د FMIC پر فعالیت ویاړو.



لي هیلنگ
د FMIC د بورډ مشر



عزیز خان
د FMIC اجرائیوي رئیس

غت ټکي

امينوهستيوکمستيري

اف ام ای سی FMIC په گرد افغانستان کې لومړی روغتون دی چې د امينو هستيو کمستري چوپړتياوې وړاندې کوي. امينو هستيوکمستري - د سينې او پروستات کارسينوما په شمول - د ځينو سرطانونو تشخيص ته کارول کېږي او د دې وړاندوينه کوي چې ځينې سرطانونه څرنگه ځانگړې درملنې ته ځواب ورکوي. د روغتون په وړتياوو کې د کرايوسکشن کارونه هم شامله ده چې د جراحي پر مهال د اخستل شويو بايوپسيو چټک تشخيص کوي او د جراحي د تصميم نيولو په خبرتيا کې لاسنيوی کوي. په ۲۰۲۰م کال کې FMIC د ۱۷۰ ناروغانو لپاره د امينو هستيوکمستري ۳۸۳ معاینات ترسره کړي دي.

د لويانو عمومي جراحي

په افغانستان کې د لويانو لپاره د روغتيايي پاملرنې د چوپړتياوو د کمښت په رڼا کې، FMIC د لويانو لپاره د چوپړتياوو په برابرښت کې په پرله پسې توگه په دې وروستيو کلونو کې زياتوالی راوړی دی. د انکولوژي يا سرطانونو جراحي، د ځيگر جراحي، لاپراسکوپيک جراحي، بېړنۍ جراحي، د گېډې او کولمو جراحي، د لويانو لپاره د دوه غوره جراحو په مټ ترسره کېږي، چې دواړه افغانان دي. د کارډيولوژي، اورتوپيډي، نيورولوژي، سايکولوژي او د بېړنۍ پاملرنې په شمول، FMIC د لويانو لپاره پراخې چوپړتياوې چمتو کوي.

د ناروغانو نوی پورتال

اف ام ای سی FMIC د کورنۍ حفاظت په نامه د ناروغانو يو نوی پورتال معرفي کړی. د FMIC ناروغان اوس کولای شي چې له هرځايه او په هر وخت کې د ويب پورتال يا موبايل اپليکيشن له لارې خپلو روغتيايي معلوماتو ته لاسرسی ولري. کورنۍ حفاظت خوندي، محرم او کارول يې اسانه دي، د تشخيصه نتايجو، عکسونو، نسخو، واکسين، کلينيکي وخت اخستنې او د رخصتېدنې د خلاصو په شمول، د اف ام ای سي FMIC ناروغان کولای شي چې خپلو شخصي روغتيايي سوابقو ته ۲۴ ساعته لاسرسی ولري.

د خونديتوب اقدامات

په هغو ورځو کې چې پانډيمیک اعلان شوه؛ نو FMIC په چټکه توگه اقدام وکړ چې له دې ډاډمنه شي چې روغتون يې د خپلو ناروغانو او کارمندانو لپاره يو خوندي چاپېريال وي. د مخکينۍ معاینې کولو/ سکريننگ د تړياژ بهير رامنځته شو، چې د انتان لپاره ټول راتلونکي ناروغان چک شي او د لومړۍ کړنې کارمندان پر شخصي حفاظتي وسايلو سنبال کړای شول. په FMIC کې دننه د کارمندانو او مراجعينو لپاره ټولنيز واټن او د ماسک اغوستل اجباري کړای شو او په گرد روغتون کې عفوني ضد مایع او نور پاک کوونکي اکملات چمتو کړای شول. هغه کارمندان چې په لوړ خطر کې وه، لکه دوه ځانې يا حامله داره مېرمنې او زاړه وگړي؛ نو د دوی د خونديتوب لپاره هم اقدام ترسره شو.

د کويډ - ۱۹ د پی سی آر ټسټ او د درملنې مرکز

د عامې روغتيا وزارت او د روغتيا نړيوال سازمان له خوا، FMIC د کابل له څو هغو روغتونو څخې وټاکل شو، چې د ټول کرونا وایروس د پی سی آر د ټسټ او د کويډ - ۱۹ ناروغانو د درملنې يو مرکز وي. دا پریکړه تر هغې وروسته وشوه چې کله د عامې روغتيا وزارت او روغتيا نړيوال سازمان د ۴۳۵ سمپل ټسټونو کيفيتي ازموېنه وکړه چې د FMIC له خوا ترسره شوي وه. د دې روغتون د کويډ - ۱۹ د درملنې په مرکز کې ۱۰ عمومي بسترونه او د جدي پاملرنې پنځه بسترونه اېښودل شوي وو. د ۲۰۲۰م کال پر مهال، دې روغتون ۵،۵۸۰ پی سی آر ټسټونه او د کويډ - ۱۹ د ۸۰ ناروغانو درملنه کړې ده.

جایزه گټوونکي کارمندان

د FMIC درې نرساني د روغتيا د نړيوال سازمان او شريکبانو له خوا د ۲۰۲۰م کال د نړيوال نوملړ په ۱۰۰ نامتو مېرمنو نرسانو او قابله وو کې ونومول شوي. شکرية مسافرزده، قابله او ښوونکې، معروفه مرادي په بېړني ډيپارټمنټ کې د نرسانو مشره او شېانه حلين د داخل بستر ناروغانو په ډيپارټمنټ کې سرپرسته نرس ده.



زمور ناروغان



سمیرا

د سمیرا تر زېږون روسته، موروپلار یې متوجه شول چې د سمیرا ښی مټ ستونزه لری. چې د درې میاشتو شوه؛ نو پخپل ولایت، بغلان کې یې روغتون ته بوتله، چې دې روغتون بیا La Chaîne de l'Espoir او FMIC ته راولېږله. په FMIC کې سمیرا براکیال پلکسز برت پالسی تشخیص شوه، چې د ورمېر او ولې ترمنځ د اعصابو ژوبلېدنه ده چې اکثراً د یوه سخت زېږون پر مهال راپېښېږي. وروسته له دې چې فزیوتراپی پکې کوم ځانگړی بدلون را نه وړ؛ نو په FMIC کې ډاکترانو د جراحی طریقه وټاکله. په FMIC کې د اورتوپیدی جراحی ډاکتر روهین دهاد په افغانستان کې د پورتنۍ اندامونو لومړی د عصب انتقالول یا نرو ترانسفر ترسره کړ. سمیرا اوسمهال فزیوتراپی اخلي او چټک پرمختګ یې کړی دی. چې د لوبو پر مهال شیانو پسې لاس ورغځوي او راپورته کوي یې؛ نو په موروپلار یې د پاملرنې لگښت نشو ورکولای؛ نو د FMIC خیریه ځانگړې یې پوره لگښت ورکړ. کورنۍ ته یې FMIC د تګ راتګ لگښت او د مېندو او کوچنیانو په کور کې وریا هستوګنه برابره کړای شوه.



بی بی آمنه

وروسته له دې چې د ۲۰۲۰م کال د می د میاشتې پر ۱۱مه نېټه په کابل کې پر یوه روغتون باندې تر یوه ترهگریز برید روسته یې مور مړه شوه؛ نو بی بی آمنه، چې د یوولسو ساعتونو یوه نوزېږې وه، ژوند یې د FMIC له خوا وژغورل شو. آمنه د FMIC بېړنۍ خونې ته په داسې حالت کې راوړل شوه چې د مرمۍ له کبله وراوښتي گڼ ټپونه یې درلودل، د گڼو هډوکيو کسرونه یا ماتېدنې یې درلودې او په پراخه توګه یې عضلې او جلد له لاسه ورکړی وه. د دې روغتون د نوزېږو د جدي پاملرنې ای سی یو ICU په څانګه کې بستر شوه او د راډیولوجستانو، اورتوپېډۍ، انستیزیولوجستانو، کارډیولوجستانو، نیونالوجستانو او نرسانو له خوا یې پاملرنه پیل شوه. جراحی یې په بریالۍ توګه ترسره شوه، چې هیڅ اختلالات یې نه درلودل او آمنه وتوانېده چې په پوره توګه ښه شي. د امنې پېښې ملي او نړیوال پام رامات کړ او نوموړې د هغو کړاوونو چې افغانستان ولس ورسره لاس و گریوان دی او همداراز ددې هېواد د خلکو د پیاوړتیا او هوډ یوه بیلګه پاتې شوه. د امنې کورنۍ یې د پاملرنې لپاره هیڅ پېسې ورنکړې، د FMIC له خیریه پروګرام او انفرادي تمویلونکیو څنې مننه.



ذبیح الله


د کابل د شاوخوا په کلي کې یوه کوچنی نانوايي لري، چې کله ۲۰ کلن وه؛ نو ذبیح الله په کین زنگون کې له درده شکایت درلوده. د درد شدت یې په تدریجي توګه ډېر شو، ان تر دې چې د گرځېدنې توان یې هم له لاسه ورکړ. چې کله په کابل کې گڼو روغتونو او ډاکترانو ته تللي وه؛ نو تر نهو کلونو روسته FMIC ته راغې. په FMIC کې یې MRI وکړه چې پکې ذبیح الله د کین زنگون د عضلاتو یوه نادره ناروغي درلوده چې په پایله کې یې زنگون سوء شکل یا ډی فورمتي ورکړې وه. د اورتوپېډۍ متخصص ډاکتر خطاب عثمانی ورته د پوره زنگون د بدلېدنې جراحی وکړه. په یوه میاشت کې دننه، ذبیح الله بې له کوم ملاتړ بېرته وگرځېده. تمه کېږي چې بېرته خپلو عادي فعالیتونو ته ورستون شي.



بتول

۱۳ کلنه بتول د کابل اوسېدونکې ده او پلار یې په یو مارکیټ کې چوکېدار دی، بتول له تېبې، کمزورتیا او التهابه شکایت درلوده. سره له دې چې د کابل گڼو روغتونونو او کلینکونو ته تللې وه؛ خو بیا یې هم په وضعیت کې ښه والی نه وه راغلی. په پای کې کورنۍ یې، نوموړې په FMIC ته راوړه. د کوچنیانو متخصص ډاکتر جمیل رسولي د سپسېس په لوحه کې تشخیص کړه، چې یو ډول جدي انتان دی. جراحی یې وشوه چې ابسې یې تخيله یا ډرین شي، نوموړې ددې روغتون د جدي پاملرنې په څانګه کې ۲۰ شپې وکړې. د کورنۍ محدود درامد ته په کتنې سره، د FMIC خیریه ځانگړې یې د پاملرنې ۶۱٪ لگښتونه پر غاړه واخستل.





رومل

۹ کلن رومل د پروان اوسېدونکی دی. پلار یې د بزگرۍ کارگر دی. رومل د کین پښتورگي په ساحه کې شدید درد درلوده. د نورو روغتونو ډاکتران پر دې باور وه چې هغه یوازې یو پښتورگی لري او دې ډاکترانو یې کړښت راکم نه کړای شو. په پای کې اندرا گاندي روغتون نوموړی FMIC ته راولېږه. په FMIC کې ډاکترانو وموندله، سره له دې چې رومل د کین اړخ د پښتورگي ایکوتوپیک لري (په دې مانا چې پښتورگی په خپل عادي موقعیت کې نه وه خو بیا یې هم په نرماله توګه کار کاوه.) د التهاب لپاره ورته درمل ورکړل شول، چې درد یې له منځه ولاړ. د رومل د درملنې لګښت د خیریه خانګې او د روغتون د رمضان زکات د کمپاین د یوې برخې په توګه د FMIC د کارمندانو د مرستې له خوا ورکړل شو.

ابوبکر


کوچنی ابوبکر د مرکزي افغانستان د کاپیسا ولایت اوسېدونکی دی، پلار یې د ډیریوړۍ له لارې ګټه وټه کوي. ابوبکر د مټانې له اکسټروفۍ شکایت درلوده، دا د زېږون یو اختلال دی چې پکې مټانه له ګډې څخه بهر راوځي او په نورماله توګه خپله دنده نشي کولای. کورنۍ یې پلان درلوده چې د درملنې لپاره بهر یوسي، تردې چې FMIC ته راغلل. په FMIC کې د کوچنیانو جراح ډاکتر همایون عتیق غیرمټل یې جراحي وکړه چې د ایلیل کنډویټ ډایروژن په نامه یادېږي چې له ابوبکر سره به د لا ډېر عادي ژوند په تېرولو کې مرسته او د پښتورگیو د لا ډېرې زیان څخه به یې مخنیوی وکړي. د ابوبکر د جراحي لګښت د FMIC خیریه خانګې ورکړ. د کورنۍ لپاره یې FMIC ته د تک راتګ لګښت او د مېندو او کوچنیانو په کور کې وړیا هستوګنه هم ورته برابره کړای شوه.

مجتبی

۶ کلن مجتبی د بدخشان ولایت د ارګو ولسوالۍ اوسېدونکی دی. پلار یې روز مزده مزدوري کوي. د مجتبي پښه ماتې شوې وه او په بدخشان کې یې طبي پاملرنه ترلاسه کړې وه؛ خو پښه یې په پوره توګه نه وه ترمیم شوې او لا یې هم خطرناک کسر یا ماتېدنه درلوده. په پای کې د FMIC ته راولېږل شو، چېرته چې د اورتوپیدۍ جراحانو ورته د هډوکي پیوند یا بون ګرافټ ترسره کړ. د یوې اوونۍ په ترڅ کې مجتبی بې له درده وگرځېد. د کورنۍ محدود درآمد ته په کتنې سره د FMIC خیریه خانګې یې د پاملرنې لګښت ورکړ. د کورنۍ لپاره یې ف ام ای سی ته د تک راتګ لګښت او د مېندو او کوچنیانو په کور کې وړیا هستوګنه هم ورته برابره کړای شوه.



ټیلي ميديسن



BPH: باميان ولايتي روغتون
FPH: فيض آباد ولايتي روغتون

د FMIC د ټيلي ميديسن پروگرام په لړې پرتو سيمو کې مېشت ناروغانو ته دا فرصت برابرې چې د FMIC متخصصينو ته مناسب لاسرسۍ ولري، او کابل او نورو ځايونو ته د روغتونونو د تگ لپاره ددې ناروغانو وخت او پيسې هم سيموي. د سفر ستونزو او خطرونو ته په پامنيوي، دا پروگرام د کويد - ۱۹ پانډيمیک پر مهال خورا ارزښتناک وه.

په ۲۰۲۰م کال کې، FMIC ناروغانو ته ۴،۴۸۲ آنلاین کنسټلشنې، ټيلي راډيولوژۍ او ټيلي پتالوژۍ کنسټلشنې چمتو کړي دي. باميان ولايتي روغتون ته ۱،۷۱۸ کنسټلشنې او د فيض آباد ولايتي روغتون ته ۱،۷۲۳ کنسټلشنې برابرې شوي دي.

په گرد افغانستان کې، خلک د روغتيايي پاملرنې باکفېته چوپړتياوو ته لاسرسۍ نه لري. له ۲۰۰۷م کال راهيسې د FMIC د اي هيلت پروگرام، د پاملرنې او روزنې لپاره لاسرسۍ ته وده وربښلې ده. په ۲۰۲۰م کال کې FMIC د باميان ولايتي روغتون او فيض آباد ولايتي روغتون د ناروغانو لپاره ټيلي کنسټلشنې چمتو کړې. (همداراز د گوتو په شمېر ټيلي کنسټلشنې هم په خورگ کې د اغاخان طبي مرکز ته هم چمتو کړای شوې)

اف ام ای سی همداراز په کراچۍ کې د اغاخان پوهنتون روغتون، په پاریس کې له نيکېر روغتون، La Chaîne de l'Espoir او په فرانسه او اروپا کې له نورو نهادونو سره هم وصل دی. د دې روغتونونو ډاکتران د FMIC ډاکترانو ته ټيلي کنسټلشنې چمتو کوي او هغه آم آر ای او سی ټی سکڼ او ماموگرافي هم لولي، چې د FMIC ډاکترانو ورلېږلي وي.




د بېوزلو چوپړتيا

۵,۰۳۱

ناروغانو سره د FMIC د خیریه خانګې له لارې مرسته وشوه

- ۱۰۰۰۰ درملنه شوې
- ۳۰۰-۱۰۰ درملنه شوې
- ۲۰۰۰ + درملنه شوې



چې کله ناروغان په FMIC کې د پاملرنې لګښت نشي پوره کولای، نو د یاد روغتون خیریه خانګې یې د فیسونو په ورکړه کې مرسته کوي. تر ټولو بېوزلي ناروغان د خپلې پاملرنې لپاره هیڅ لګښت نه ورکوي.

په ۲۰۲۰م کال کې سره له دې چې FMIC د کوید - ۱۹ پانډیمیک له کبله مالي ستونزې تجربه کړې؛ خو بیا هم خیریه خانګې د ۵,۰۳۱ داخل بستر ناروغانو په شمول د ۴۰,۹۸۴ ناروغانو ملاتړ وکړ. په ټوله کې خیریه خانګې د ۲,۷میلیون ډالرو په ارزښت د چوپړتیاوو لګښت ورکړی دی. د ناروغانو د خیریه خانګې مراجعین د افغانستان له ټولو ۳۴ ولایتونو څخه راغلي وه.

کم درامده ناروغان او کورنۍ یې چې له کابل څخه بهر، FMIC ته راځي؛ نو دوی د کوچنیانو او مېرمنو لپاره د روغتون په کور کې

اوسېږي. ناروغان او د کورنۍ غړي یې په FMIC کې وریا هستوګنه، د سفر لګښت او ۱۰۰٪ وریا پاملرنه ترلاسه کوي. په ۲۰۲۰م کال کې د کوچنیانو او مېندو لپاره د روغتون کور له ۹۳۷ ناروغانو سره د ۱,۲ میلیونو ډالرو په ارزښت ملاتړ برابر کړی دی. پر وریا درملنې سربېره، ناروغان او کورنۍ یې چې په یاد کور کې اوسېږي د روغتیا ساتنې، خورونې یا تغذیې او د نسایي روغتیا د موضوع ګانو په اړه د وریا روغتیايي پوهاوي ناستې هم ترلاسه کوي.

کم درامده ناروغان د یو لړ موسساتو له لارې FMIC ته رامنځته او را استول کېږي لکه: عامې روغتیا وزارت، د سره صلیب نړیواله کمیټه، افغاني سرې میاشتې ټولنه، بې پولې ډاکټران، ځایي روغتونونه او د ټولنې شورا ګانې.

ورثيا جوړونه



اف ام ای سی د خپل اکمال تخصص د پروگرام، د دوامداره طبي روزنې پروگرام، د داخلي روزنې، طبي ماموریتونو، کلي کنفرانسونو او د زده کړې د انلاین پروگرامونو له لارې په دوامداره توګه د افغانستان د روغتیايي کاري ځواک وړتیا لوړوي.

د اکمال تخصص پروگرام

د اکمال تخصص پروگرام په ۲۰۱۲م کال کې د اګا خان پوهنتون او د افغانستان عامې روغتیا وزارت په همکارۍ رامنځته شو، چې په دې توګه متخصص ډاکټران وروزي. د اکمال تخصص پروگرام په اتو څانګو کې تیوري، عملي او څیړنیزه روزنه وړاندې کوي چې دا دي: انسټیټیولوژي، کارډیولوژي، د زړه او رګونو جراحي، اورټوپيډي، کوچنیانو داخله، د کوچنیانو جراحي، پتالوژي او راډیولوژي. له دې څنې یو شمېر یې پخپل ډول کې په ټول افغانستان کې یواځینې او بېسارې پروګرامونه دي. د دوی د روزنې د یوې برخې په توګه، ریسډنټان یا ټریني څه وخت په کراچي کې د ۷۱۰ اګا خان پوهنتون په روغتون کې هم تېروي چې په امریکا کې مېشت د ګډ نړیوال کمیسیون او د امریکا د پتالوژستانو د کالج له خوا په رسمیت پېژندل شوی دی. دوی د کابل په نورو روغتونونو کې هم وخت تېروي. د FMIC د څېړنې د ملاتړ څانګه ریسډنټانو او نورو علاقمندو ډاکټرانو ته علمي سیمینارونه او ورکشاپونه چمتو کوي، چې دا په یاد روغتون او افغانستان کې د څیړنیز فعالیت د هڅونې لپاره د FMIC د هاندوهڅو یوه برخه ګڼل کېږي.

د ۲۰۲۰م کال په مارچ میاشت کې د یوه مراسمو په ترڅ کې چې د FMIC بنسټګر شریکباني، ملي او نړیوالي غړي دولتي موسسات،

رسنۍ او د مدني ټولنو موسساتو ګډون کړی وه د FMIC د اکمال تخصص له پروګرام څخه ۱۲ ډاکټران فارغ شول. په دې فارغ التحصیلانو کې دوه مېرمنې وې، چې یوې یې د کوچنیانو په جراحي او بلې یې د کوچنیانو په داخله کې تخصص ترلاسه کړ. اوسمهال د اکمال تخصص په پروګرام کې په اتو څانګو کې ۲۵ ریسډنټان یا ټریني دي چې اته یې مېرمنې دي.

د ۲۰۲۰م کال د دسمبر په میاشت کې FMIC د ښځینه بډاینې پروګرام پلي کړ چې په دې توګه په لرې پرتو سیمو کې له هغو مېرمنو او وګړیو ملاتړ وکړي چې په دې هڅه کې دي چې د روغتون له اکمال تخصص پروګرام سره یوځای شي. درې میاشتینې پروګرام ورته دا فرصت چمتو کړ چې د اکمال تخصص تر ازمونې مخکې د اناتومی، فیزیولوژۍ او فارماکالوژۍ په څېر مضامینو کې ګډون وکړي. او یا ۷۰ مېرمنو پکې ګډون وکړ. د کاناډا نړیوالو اړیکو له یاد پروګرامه ملاتړ وکړ.

د عامه روغتونونو لپاره د کویډ - ۱۹ روزنه

د FMIC د افغان جاپان روغتون په شمول د عامې روغتیا او عامه روغتونونو ۳۵۵ کارمندان په کویډ - ۱۹ پورې په اړونده موضوعاتو کې روزلي چې په دې کې د شخصي حفاظتي وسایلو کارونه، د انتان کنټرول، د شدیدو ناروغانو لپاره پاملرنه او د پی سی آر ټسټونه هم شامل دي. دا روزنه همداراز د اګاخان د پراختیايي بنسټ د نهادونو او روغتیا نړیوال سازمان تر ۳۰۰ ډېرو کارمندانو ته هم چمتو کړای شوه.

انلاین مسلکي پراختیا

د FMIC د انلاین زده کړې پروګرام، په ګرد افغانستان کې د مسلکي روغتیايي کسانو لپاره د روزنې فرصتونو ته مناسب لاسرسی چمتو کوي. د FMIC ډاکټران په کندهار کې د میرویس حوزوي روغتون، بامیان ولایتي روغتون، فیض آباد ولایتي روغتون او د بهارک د ولسوالۍ روغتون کارمندانو ته د روزنې ناستې برابرې. په ۲۰۲۰م کال کې د ۸۶۹ ګډونوالو لپاره ټول ټال د زده کړې ۶۳ انلاین ناستې برابرې شوې.

د نرسانو د روزنې چوپړتیاوې

د FMIC د نرسانو د روزنې چوپړتیاوې، په FMIC او نورو روغتونو کې نرسانې، قابلې او نور کارمندان روزي. په ۲۰۲۰م کال کې له FMIC، عامې روغتیا وزارت، بامیان ولایتي روغتون، فیض آباد ولایتي روغتون، په کندهار کې میرویس حوزوي روغتون او له مزار شریف، هرات او کندز روغتونونو څخه ۸،۷۱۲ ګډونوالو د نرسانو د روزنې په ناستو کې ګډون وکړ. په دې ناستو کې د فرعي داخل وړیدي کاترونو، د کوچنیانو د پرمختللي حیاتي ملاتړ او د پرمختللي زړه او رګونو د حیاتي ملاتړ په شمول نورې ګڼې موضوع ګانې هم راوڅارل شوې. دا ناستې اکثریت په حضورې بڼه یا په FMIC کې او یا هم په نورو روغتونو کې ترسره شوې.

د طبي روزنې دوام

د FMIC په دې باور ده چې، روزنه د دوامداره او اغېزمن روغتیايي پاملرنې سیستم بنسټ دی. یاد روغتون طبي مسلکي کسانو ته ګڼ



د ټولنې د ښکېلتيا پروگرام

اف ام ای سی FMIC د روغتون له شاوخوا ټولنو سره دوستانه اړیکې رامنځته کړي دي. په ۲۰۲۰م کال کې، د قرنطین باوجود بیا هم د چم گوند د ټولنو یا د ټولنې تحرک ۳۸۳ غړيو ته د روغتیا پوهاوي اته وړیا ناستې ترسره شوې. ددې ناستو موضوعات له نږدې پرتو ټولنو له استازيو سره په سلامشوره معرفي شوې چې پکې کوید-۱۹، د مېرمنو روغتیا، ملا درد، د سترگو لید او د غاښونو روغتیا شامله وه. پردې سربېره، د ونو لگونې یا کرلو کمپاینونه هم ترسره شول چې تر ۵۰۰ ډېرې ونې چمتو شوې چې په سیمه کې له لا ډېر زرغون چاپېریال په رامنځته کولو کې مرسته وشي.

علمي کنفرانس او د کیفیت کنوانسیون

FMIC ۱۱۰ کلنی نړیوال علمي کنفرانس او د کیفیت کنوانسیون جوړ کړ چې د یوې لسیزې مداومو هاندوهڅو ښکارندوی ده چې په افغانستان کې د علمي څېړنې او په روغتیايي پاملرنه کې د شواهدو پر بنسټ د پوهې پالنه کوي. دا یوه ترکیبي پېښه وه چې حضوري او انلاین تشریحات دواړه پکې شامل وه، دې کنفرانس له افریقا، اروپا، پاکستان، افغانستان او نورو ځایونو څخه طبي ډاکتران او څېړونکي سره راټول کړي وه. د کنفرانس موضوع دا وه: "نړیواله روغتیا - د کوید - ۱۹ پانډېمیک پر مهال لاسرسی، کیفیت او څېړنه"

اصلي ویناوال یې دا وه: په افغانستان کې د فرانسې سفیر ښاغلی ډیوډ مارټینون، د افغانستان عامې روغتیا وزارت په استازیتوب ښاغلی عبدالله فهیم، د FMIC د بورډ مشر ښاغلی لی هیلنگ، ډاکتر اریک چيسن د La Chaîne de l'Espoir مشر، د پاکستان د اغا خان طبي کالج مشر ښاغلی ډاکتر عدیل حیدر، او په افغانستان کې د اغا خان پراختیايي بنسټ ډیپلوماټیکه استازې اغلې شهرزاده هیرجي.

داخلي روزنې

FMIC ژمن دی چې د زده کړې، ودې او نویو مهارتونو د لاس ته راوړنې لپاره د فرصتونو د چمتو کولو له لارې د خپلو کارمندانو وړتیا لوړه کړي. په ۲۰۲۰م کال کې د روغتون د روزنې او ودې پروگرام په گڼو موضوعاتو کې د داخلي روزنې ۱۶ ناستې برابرې کړې وې. په ټوله کې ۷۰۶ گډونوالو د داخلي روزنو له دې ناستو برخمن شوي دي. پردې سربېره، یو شمېر کارمندانو په هند، استرالیا، متحده عربي امارت، جرمني او پاکستان کې په کنفرانسونو او د روزنې په تخصصي پروگرامونو کې گډون کړی. موضوعات یې دا وه: د زړه جراحي، د اورتوپیدۍ جراحي، رادیولوژي او د زړه مورزېرې ناروغۍ.

په ۲۰۲۰م کال د انتان کنټرول ټیم، د روغتیايي پاملرنې او اداري کارمندانو ته د خونديتوب د موضوعاتو په اړه روزنه ورکړه. د ۸۷۷ گډونوالو لپاره څلورڅلویښت ناستې جوړې شوې، چې په دې کې نهه انلاین ناستې یې د اغا خان پوهنتون له خوا دوه انلاین ناستې د La Chaîne de l'Espoir له خوا جوړې شوې. ددې ناستو عمده موخه دا وه چې له دې ډاډ ترلاسه شي چې کارمندان د کوید-۱۹ پر پرتوکولونو پوه شي او تعقیب یې کړي.

فرصتونه چمتو کوي چې د دوامداره طبي روزنې د کورسونو له لارې خپله پوهه او مهارتونه ډېر کړي. په ۲۰۲۰م کال کې د کوید - ۱۹ پانډېمیک له کبله، FMIC اړ شوه چې د دوامداره طبي روزنې د حضوري ناستو شمېره رامحدود کړي. په ټوله کې د اپتالولوژۍ، گایناکالوژۍ، پتالوژۍ او نورو برخو کې د گڼو موضوعاتو په اړه د طبي دوامداره روزنې دولس ناستې ترسره شوې. ټول ټال ۲۱۹ وگړيو پکې گډون وکړ، چې ۲۰۱ یې له FMIC څخه بهر گډونوال وه.

طبي ماموریتونه

هر کال گڼ روغتیايي مسلکي کسان، چې د La Chaîne de l'Espoir او اغا خان پوهنتون له خوا تنظیمېږي، له FMIC څخه لیدنه کوي چې له روغتون سره د پاملرنې په برابرښه کې مرسته وکړي او د FMIC له کارمندانو سره خپله پوهه شریکه کړي. سره له دې چې په ۲۰۲۰م کال کې د پانډېمیک له کبله د طبي ماموریتونو شمېره محدوده وه، خو بیا هم د نسایي او ولادي، انسټیټیولوژۍ، د زړه د جراحی او عمومي جراحی په څانگو کې ۱۶ متخصصینو له FMIC څخه لیدنه وکړه.



زمور راتلونکی

زمور شریکباني او ملاتړ کوونکي

FMIC د ۵۵۰ بستریز تدریسي روغتون د رامنځته کولو هوډ لري. زمور دا پراختیا به د افغانستان په روغتیايي پاملرنې سیستم کې ونډه اخستنه لاسپه زیاته کړي او ان د روغتیايي پاملرنې چوپړتیاوو پراخې لري. ته به لاسرسی شونی کړي. FMIC به د نورو روغتونو د روغتیايي پاملرنې چمتو کوونکیو کسانو روزنې ته دوام ورکړي او د څېړنې پامور پروگرام به رامنځته کړي.

زمور پراختیا به د افغانستان په روغتیايي پاملرنې سیستم کې ونډه اخستنه زیاته کړي او ان د روغتیايي پاملرنې چوپړتیاوو پراخې لري. ته به لاسرسی شونی کړي.

پراخېدونکی طبي کمپلکس اوسمهال تر ډیزاین لاندې دی. دا نوي مرکزونه به د لویانو د جراحی، کارډیولوژی، گاسټروانټریالوژی، داخله، نورو ساینس، د سرطانونو د درملنې یا انکولوژی، اورټوپیدۍ او د پښتورگیو د ناروغيو په شمول څیرنیزو فعالیتونو، د اکمال تخصص اضافي پروگرامونو او پرمختللي تشخیصه چوپړتیاوو ته فضا برابرې کړي.

دهغو مالي نیمګړتیاوو د پوره کولو لپاره چې FMIC په ۲۰۲۰م کال کې تجربه کړې، د فرانسې دولت، La Chaîne de l'Espoir، جلالتمآب آغا خان او د آغان خان پراختیايي بنسټ FMIC ته ټول ټال ۷،۳ میلیونه ډالر چمتو کړل، چې دا تر هغه ۳،۵میلون ډلرو ډېر وه، چې په اصل کې د ۲۰۲۰م کال لپاره یې ژمنه شوې وه.

تر نن پورې د FMIC بنسټګرو شریکبانو او نورو همیلوونکیو په دې روغتون کې ۷،۶میلیارده افغانۍ (۱۱۱،۳میلون ډالر) پانګونه کړې ده.

د FMIC څلور بنسټګر شریکباني - د فرانسې دولت، د افغانستان دولت، د آغا خان پوهنتون (چې د آغا خان د پراختیايي بنسټ یو نهاد دی) او La Chaîne de l'Espoir د FMIC په ملاتړ او وده کې خپلې کارنده ونډه درلودنې ته دوام ورکړی دی. پردې سربېره، د دوه اړخیزه همیلوونکیو ملاتړ دوام لري چې په دې توګه د FMIC د پروگرامونو او د افغان ولس لپاره د با کیفیته روغتیايي پاملرنې چوپړتیاوو د چمتو کولو پایښت لور کړي.

FMIC، د ناروغانو د خیریه پروگرام لپاره له فرانسې دولت (د Agence Française de Développement, AFD له لارې)، La Chaîne de l'Espoir جلالتمآب آغا خان او نورو انفرادي همیلوونکیو پیسې ترلاسه کوي. له AFD او د کانادا له نړیوالو اړیکو (GAC) څخه د وړتیا لوړونې د پروگرامونو او د اکمال تخصص لپاره له AFD او GAC څخه د اکمال تخصص لپاره پیسې ترلاسه کوي.

د شمېرو له مخې



ټوټال (مجموعه)	۲۰۲۰	۲۰۱۹	۱۸-۲۰۰۶	
۸۱,۰۰۵	۹,۴۷۵	۹,۴۲۰	۶۲,۱۱۰	بستر کېدني
۱,۴۷۸,۷۵۸	۱۵۳,۸۶۱	۱۶۹,۷۶۵	۱,۱۵۵,۱۳۲	د کلینکونو ویزیتونه
۴,۲۵۴	۱,۲۹۶	۱,۲۰۵	۱,۷۵۳	زیرنونه
۸۱۹,۳۸۷	۷۹,۴۰۵	۸۱,۷۹۱	۶۵۸,۱۹۱	د رادیولوژی پروسیجرونه
۴,۵۸۱,۰۰۳	۴۴۹,۰۹۲	۴۶۱,۷۰۸	۳,۶۷۰,۲۰۳	لبراتورې معاینات
۳۸,۵۸۱	۳,۴۸۲	۳,۵۸۰	۳۱,۵۱۹	جراحی (ټولې)

د فرانسې طبي انستيتوت
د میندو او ماشومانو لپاره
د کابل طبي پوهنتون شاته،
علي آباد، کابل، افغانستان



www.fmhc.org



THE AGA KHAN UNIVERSITY



La chaîne
de l'espoir



MINISTÈRE
DE L'EUROPE
ET DES AFFAIRES
ÉTRANGÈRES

Liberté
Égalité
Fraternité